



معارف قرآن

فضیلت قرآن

علامہ شیخ محسن نجفی

جناب حجة الاسلام والمسلمين علامہ شیخ محسن علی نجفی عراق سے درس خارج کی سطح پر دینی علوم حاصل کرنے کے بعد دو دہائیاں پہلے پاکستان تشریف لائے اور اسلام آباد میں جامعہ اہل بیت کی بنیاد رکھ کر اپنی اجتماعی سرگرمیوں کا آغاز کیا، متعدد علمی کتب کے ترجمے کئے اور پاکستانی معاشرے کی ضرورتوں کو دیکھتے ہوئے متعدد اچھی، مفید اور معاشرہ ساز کتب تالیف کیں جن میں قرآن کریم کی تفسیر بھی شامل ہے جو ابھی زیور طبع سے آراستہ نہیں ہوئی اور آج بھی مختلف علمی، فلاحی اور تربیتی ذمہ داریاں نبھ رہے ہیں۔

قرآن مجید کے لامحدود فضائل کے بارے میں ایک محدود انسان کیا بیان کر سکتا ہے لہذا اس موضوع پر اپنی طرف سے لب کشائی کرنے سے بہتر سمجھتا ہوں کہ خود قرآن کی زبان سے قرآن کے بارے میں سن لیا جائے۔

روشنی:

کتاب انزلناہ الیک لتخرج الناس من الظلمات الی النور (ابراہیم-۱)
”یہ وہ کتب ہے جس کو ہم نے آپ کی طرف نازل فرمایا تاکہ آپ، لوگوں کو تاریکیوں سے روشنی کی طرف لے جائیں“

قد جائکم من اللہ نور و کتاب مبین یرہدی بہ اللہ من اتبع رضوانہ سبیل

السلام ويخرجهم من الظلمات الى النور باذنه ويهديهم الى صراط مستقيم (مائده ۱۵-۱۶)

”بے شک تمہارے پاس اللہ کی طرف سے ایک روشنی اور واضح کتاب آئی ہے جس کے ذریعے اللہ ان لوگوں کو سلامتی کی راہیں دکھاتا ہے جو اسکی رضا کی پیروی کرتے ہیں اور انہیں اپنے اذن سے ظلمت سے نکال کر روشنی کی طرف لاتا ہے اور انہیں سیدھا راستہ دکھاتا ہے۔“
برکتوں والی رات:

وهذا كتاب انزلناه مبارك فاتبعوه

واتقوا العلمكم ترحمون۔ (انعام-۱۵۵)

”یہ کتاب جسے ہم نے نازل کیا ہے بابرکت ہے اس کا اتباع کرو اور تقوی اختیار کرو تاکہ تم پر رحمت ہو۔“

رحمت و بشارت:

ونزلنا عليك الكتاب تبينا لكل شيء

وهدى ورحمة وبشرى للمسلمين۔ (النحل-۸۹)

”اور ہم نے آپ پر کتاب نازل کی جو ہر چیز کا بیان کرنے والی ہے اور مسلمانوں کے لیے ہدایت، رحمت اور بشارت سننے والی ہے۔“

سرچشمہ ہدایت:

ان هذا القرآن يهدي للتي هي اقوم

وبشر المؤمنين۔ (بنی اسرائیل-۹)

”یہ وہ قرآن ہے جو راہ راست کی ہدایت کرتا ہے اور مومنین کو بشارت دیتا ہے۔“

هذا بيان للناس وهدى وموعظة للمتقين۔ (آل عمران ۳۸)

”یہ قرآن لوگوں کے لیے اعلان ہے تقویٰ رکھنے والوں کے لیے ہدایت اور نصیحت ہے۔“

مکرم کتاب:

انه لقران كريم في كتاب مكنون
لا يمسه الا السمطهرون - (واقعہ - ۷۷)

”یہ مکرم کتاب ہے جو محفوظ کتاب میں (لکھا ہوا ہے) جسے صرف پاک لوگ چھو سکتے ہیں۔“

شفاء:

يا ايها الناس قد جائتكم موعظة من ربكم وشفاء

لما في الصدور وهدى ورحمة للمومنين - (يونس - ۵۷)

”لوگو تمہارے پاس اپنے پروردگار کی طرف سے نصیحت اور دلوں کی بیماری کی شفا آئی ہے اور

مومنین کے لیے ہدایت و رحمت بھی۔“

وتنزل من القران ما هو شفاء ورحمة للمومنين - (بنی اسرائیل - ۸۲)

”اور ہم قرآن میں ایسی چیزیں نازل کرتے ہیں جو مومنین کیلئے باعث شفا و رحمت ہیں۔“

۲- بزبان نبیؐ:-

فضل كلام الله على سائر الكلام كفضل الله على خلقه (۱)

”کلام خدا کو دوسرے کلاموں پر وہی فضیلت حاصل ہے جو خود اللہ تعالیٰ کو اپنی مخلوق پر ہے۔“

القران غنى لا غنى دونه، ولا فقر بعده

القران مادبة الله فتعلموا ما دبتہ ما استطعتم، ان هذا القران

هو حبل الله، وهو النور المبين، والشفاء النافع (۲)

”قرآن مجید اللہ تعالیٰ کا دستر خوان (نعت) ہے اس کے دستر خوان سے خوشہ چینی کے آداب

سیکھو۔ یہ قرآن اللہ کی رسی ہے، یہ نمایاں روشنی ہے اور کامل شفاء ہے۔“

۳۔ بہ زبان وصی :-

حضرت علی نے قرآن کی تفصیلت کو یوں بیان کیا ہے :-

ثم انزل عليه الكتاب
نوراً لا تطفأ مصابيحہ
وسراجاً لا يخبو توقده
وبحرّاً لا يدرك قعره
ومنہاجاً لا يضل نهجه
وشعاعاً لا يظلم ضوئه
وفرقاناً لا يحمد برهانه
ونبئاناً لا تهدم اركانه
وشفاء لا تخشى اسقامه
وعزّاً لا تهزم انصاره
وحقّاً لا تخذل اعوانه
فهو معدن الايمان وبحبوحتہ

پھر اللہ نے رسول اکرمؐ پر ایسی کتاب نازل فرمائی جو
ایسا نور ہے جس کی قندیلیں گل نہیں ہوتیں -
ایسا چراغ ہے جس کی لو خاموش نہیں ہوتی -
ایسا سمندر ہے جس کی تہ تک رسائی نہیں ہوتی -
ایسا راستہ ہے جس میں راہ پیمائی بے راہ نہیں کرتی -
ایسی کرن ہے جس کی چھوٹ مدھم نہیں پڑتی -

ایسا (حق و باطل میں) امتیاز کرنے والا ہے جس کی دلیل کمزور نہیں پڑتی -
ایسا کھول کر بیان کرنے والا ہے جس کے ستون مندم نہیں کیے جاسکتے -
وہ سرا سر شفاء ہے جس کے ہوتے ہوئے (روحانی) بیماریوں کا کھٹکا نہیں -
وہ سرا سر عزت و غلبہ ہے جس کے یار و مددگار شکست نہیں کھاتے -
وہ سراپا حق ہے جس کے معاون بے مدد نہیں چھوڑے جاتے -
وہ ایمان کا معدن اور مرکز ہے -

وینا بیع العلم وبحوره
وریاض العدل وغدراہ
واثانی الاسلام وبنیانه
واودیة الحق وغیطانه
وبحر لا ینزفہ المستزنون
وعیون لا ینضبہا الماتحون

اس سے علم کے چشمے پھوٹتے اور دریا بہتے ہیں -
اس میں عدل کے چمن اور انصاف کے حوض ہیں -
وہ اسلام کا سنگ بنیاد اور اس کی اساس ہے -
حق کی وادی اور اس کا ہموار میدان ہے -
وہ ایسا دریا ہے کہ جسے پانی بھرنے والے ختم نہیں کر سکتے -
وہ ایسا چشمہ ہے کہ پانی لینے والے اسے خشک نہیں کر سکتے -

۵۔ نوح البلاغہ میں فضیلت قرآن کا بیان :-

نوح البلاغہ میں قرآن مجید کے فضائل اور اس کی قدر و معرفت کے بارے میں طرح طرح سے بیان کیا گیا ہے :

قرآن میں اللہ کی تجلی :

فتحنی لهم سبحانه فی کتابہ من خیر غیر ان یکونوا راوہ بما ارہم من قدرتہ۔ (خطبہ - ۱۳۷)

”اللہ تعالیٰ نے اپنی کتاب میں لوگوں کو ایسا جلوہ دکھایا کہ انہوں نے اللہ کو دیکھے بغیر اس کی

قدرت کی نشانیوں کے ذریعے پہچان لیا۔“

مستقبل کے علوم :

الا ان فیہ علم ۛ یاتی و الحدیث عن الماضی و دواء دائکم و نظم ما بینکم۔ (خطبہ - ۱۵۸)

”اس (قرآن) میں آئندہ کی معلومات، گزشتہ کے واقعات، تمہاری بیماریوں کا علاج اور

تمہارے باہمی تعلقات کی شیرازہ بندی ہے۔“

جامع ضابطہ حیات :

واعلموا انہ لیس علی احد بعد القرآن من فاقۃ ولا لاحد قبل القرآن من غنی۔ (خطبہ - ۱۷۳)

”جان لو کہ کسی کو قرآن کے بعد کسی اور لائحہ عمل کی ضرورت نہیں رہتی اور نہ کوئی قرآن

کے بغیر بے نیاز ہے۔“

تعلیم قرآن :

تعلموا القرآن ۛ فانه احسن الحدیث و تفقہوا فیہ فانه

ربیع القلوب و استشفوا بنورہ فانه شفاء الصدور ۛ و

احسنوا تلاوتہ فانه انفع القصص۔ (خطبہ - ۱۱۰)

”قرآن کا علم حاصل کرو کہ وہ بہترین کلام ہے اس میں غور و فکر کرو کہ یہ دلوں کی بہار ہے،

اور اس کے نور سے شفاء حاصل کرو کہ یہ سینوں میں چھپی بیماریوں کے لیے شفاء ہے، اسے خوب تلاوت کیا کرو کیونکہ اس کے واقعات سب سے زیادہ فائدہ مند ہیں۔“

شفاعت:

واعلموا انه شافع مشفع وقائل مصدق وانه من

شفع له القرآن يوم القيامة شفع فيه۔ (خطبہ - ۱۷۴)

”جان لو کہ قرآن مقبول شفاعت کرنے والا اور تصدیق شدہ کلام کرنے والا ہے، قیامت کے روز قرآن جس کی شفاعت کرے گا وہ قبول کی جائے گی۔“

زاو آخرت:

فانه ينادى مناد يوم القيامة: الا ان كل حارث مبتلى في حرثه وعاقبة

عمله، غير حرثة القرآن، فكونوا من حرثه واتباعه۔ (خطبہ - ۱۷۴)

”قیامت کے دن ایک ندا دینے والا پکار کر کہے گا: دیکھو آج ہر کھیتی بونے والا اپنی کھیتی اور اپنے اعمال کے نتیجے میں مبتلا ہے سوائے قرآن کی کھیتی بونے والوں کے پس تم قرآن کی کھیتی بونے والے اور اس کے پیروکار بنو۔“

بے مثل نصیحت:

وان الله سبحانه لم يعظ احدا بمثل هذا القرآن،

فانه حبل الله المتين، وسببه الامين، وفيه ربيع القلب

وينابيع العلم، وما للقلب جلاء غيره۔ (خطبہ - ۱۷۴)

”اللہ سبحانہ نے کسی کو ایسی نصیحت نہیں فرمائی جو اس قرآن کی مانند ہو، کیونکہ یہ اللہ کی مضبوط رسی ہے اور امانتدار وسیلہ ہے اور اس میں دل کی بہار اور علم کے چشمے ہیں اور صرف اسی سے دل کو جلا ملتی ہے۔“

عمد و پیمان قرآن :

ولن نأخذوا بميثاق الكتاب حتى تعرفوا الذي

نبذه، فالتمسوا ذلك من عند اهله - (خطبہ - ۱۳۵)

”تم قرآن کے عمد و پیمان کے ہرگز پابند نہ رہ سکو گے جب تک اس کے توڑنے والے کو نہ

جان لو، اور جو ہدایت والے ہیں انہی سے ہدایت طلب کرو۔“

عمل بالقرآن میں غیروں کی سبقت :

وَاللّٰهُ اللّٰهُ فِي الْقُرْآنِ لَا يَسْبِقُكُمْ بِالْعَمَلِ بِهِ غَيْرُكُمْ - (مکتوب - ۴۷)

”قرآن کے بارے میں اللہ سے ڈرو کہیں غیر لوگ اس پر عمل کرنے میں تم پر سبقت نہ لیجائیں۔“

ذریعہ نجات :

و عليكم بكتاب الله فانه الحبل المتين والنور المبين، والشفاء

النافع والرمي النافع والعصمة للمتمسك والنجاة للمتعلق -

”تم اللہ کی کتاب پر عمل کرو کیونکہ وہ مضبوط رسی اور روشن نور، نفع بخش شفاء پیاس بجھانے

والی سیرابی، جو تھانے والے کے لیے تحفظ اور وابستہ رہنے والے کے لیے ذریعہ نجات ہے۔“

قرآن اور قرآن والوں کا دور امتلا :

ياتي على الناس زمان لا يبقى فيهم من القرآن الا اسمه - (کلمات قصار)

”لوگوں پر ایک ایسا دور آنے والا ہے جب ان میں قرآن کا بس نام باقی رہ جائے گا۔“

وليس عند اهل ذلك الزمان سلعة أثور من الكتاب اذا تلى حق تلاوته ولا

اتفق منه اذا حرف عن مواضعه فالكتاب يومئذ واهله منفيان طريدان و

صاحبان مصطحبان في طريق واحد لا يؤويهما مؤوٍ فالكتاب واهله في

ذلك الزمان في الناس وليساف فيهم، ومعهم وليسامعهم، لان الضلالة لا

توافق الہدی وان اجتماعاً، فاجتمع القوم على الفرقة، وافتتر قواعن الجماعة كانهم آئمة الكتاب و ليس الكتاب امامهم - (خطبہ - ۱۳۵)

”اس زمانے کے لوگوں کے نزدیک قرآن سے زیادہ بے قیمت چیز کوئی نہ ہوگی جبکہ اسے حقیقی طور پر پیش کیا جا رہا ہوگا اور اس سے زیادہ قیمتی چیز کوئی نہیں سمجھی جائیگی جب اسے تحریف کر کے پیش کیا جا رہا ہوگا۔ قرآن و قرآن والوں کو اس وقت در بدر کر دیا گیا ہوگا اور وہ دونوں ایک ہی راستے پر یوں سرگرداں ہوں گے کہ کوئی انہیں پناہ دینے والا بھی نہ ہوگا۔ اس دور میں بظاہر یہ دونوں لوگوں کے درمیان ہوں گے مگر حقیقت میں ان سے الگ ہوں گے، ان کے ساتھ ہوں گے مگر ان سے لا تعلق ہوں گے کیونکہ گمراہی ہدایت کا ساتھ نہیں دے سکتی خواہ ایک ہی جگہ موجود ہوں۔ لوگوں نے تفرقہ بازی پر ایکا کر لیا ہے اور جماعت سے کٹ گئے ہیں گویا وہ قرآن کے پیشوا ہیں اور قرآن ان کا پیشوا نہیں۔“

اور آخر میں مشہور مغربی مورخ و مفکر کارلائل کا قرآن کی عظمت کے بارے میں اعتراف نذر قارئین کرتا جاؤں۔ وہ کہتا ہے:

”قرآن وہ کتاب ہے جس میں کسی شک و ریب کی کوئی گنجائش نہیں۔ سچے احساسات سے ہی قرآنی فضائل کا مشاہدہ کیا جاسکتا ہے، کسی کتاب کی ممکنہ پہلی اور آخری فضیلت قرآن ہی میں ہے۔ ایسی فضیلت جو دیگر بے شمار فضائل کا سرچشمہ ہے۔“ (۵)

۶۔ فضائل تلاوت قرآن :-

تلاوت قرآن ---- یعنی ان کلمات کو اپنی زبان سے ادا کرنا جو اللہ تعالیٰ نے اپنی زبان قدرت سے بیان فرمائے اور جبریل امین کے ذریعے قلب رسالت مآب پر نازل فرمائے اور پھر ان کو حضور اکرمؐ اکثر اپنی زبان وحی ترجمان پر جاری فرمایا کرتے تھے ---- کس قدر سعادت و فضیلت کا مقام ہے کہ انہی پاک و پاکیزہ کلمات کو انسان اپنی نوک زبان پر لائے اور ان میں غور و فکر بھی کرے۔

ارشاد الہی ہے :

فأقرأوا ما تيسر من القرآن ○

”قرآن میں سے جتنا بہ آسانی پڑھ سکتے ہو پڑھ لیا کرو۔“ (۶)

نیز ارشاد فرمایا ہے :

ان الذين يتلون كتاب الله و أقاموا الصلوة و أنفقوا مما رزقناهم سراً و علانية يريدون تجارة لن تبور ليوافهم أجورهم و يزيدهم من فضيله ○
 ”جو لوگ کتاب اللہ کی تلاوت کیا کرتے ہیں اور نماز قائم کرتے اور جو کچھ ہم نے دیا ہے اس میں سے خفیہ اور علانیہ خرچ کیا کرتے وہ ایسی تجارت کی امید رکھتے ہیں جس میں کبھی گھٹا نہیں ہوتا تاکہ اس طرح (اللہ) ان کے اعمال کا صلہ انہیں دے اور اپنے فضل سے انہیں مزید بھی عطا کرے۔“
 امام سجاد فرماتے ہیں :

لومات ما بين المشرق والمغرب لما

استوحشت بعد ان يكون القرآن معي۔

”اگر آفاق عالم میں بنے والے سب لوگ ختم ہو جائیں تو پھر بھی مجھے تمنائی کی وحشت نہ ہوگی کہ قرآن میرے پاس ہو۔“

رسول کریمؐ نے ارشاد فرمایا :

من قرأ حرفاً من كتاب الله تعالى فله حسنة والحسنة بعشر أمثالها لا

أقول الم حرف و لكن الف حرف و لام حرف وميم حرف۔ (۷)

”جس نے کتاب اللہ کے ایک حرف کی بھی تلاوت کی اس نے ایک نیکی پائی اور ہر نیکی کا ثواب دس گنا ہے۔ میرا مطلب یہ نہیں کہ الم ایک حرف ہے بلکہ الف ایک حرف ہے، لام دوسرا اور ميم تیسرا حرف ہے۔“

آپ نے یہ بھی ارشاد فرمایا:

یا اباذر! علیک بتلاوة القرآن و ذکر اللہ

کثیر آفانہ ذکر لک فی السماء و نور فی الارض - (۸)

”اے ابوذر! قرآن کی تلاوت اور ذکر الہی کثرت سے کیا کرو کیونکہ یہ تمہارے لیے آسمان میں شہرت اور زمین میں روشنی کا باعث ہے۔“

ایک اور حدیث میں ارشاد ہوتا ہے:

ان البيت الذی یقرء فیہ القرآن و یذكر اللہ تعالیٰ نکثر برکتہ و تحضرہ الملائکة و تهجرہ الشیاطین و یضئ لاهل السماء کما یضئ الکوکب الدری لاهل الارض و ان البيت الذی لا یقرء فیہ القرآن ولا یذكر اللہ تعالیٰ تقل برکتہ و تهجرہ الملائکة و تحضرہ الشیاطین - (۹)

”جس گھر میں قرآن کی تلاوت ہوتی ہے اور ذکر الہی کیا جاتا ہے اس میں خوب برکت ہوتی ہے اور فرشتے آتے ہیں اور شیاطین وہاں سے فرار ہو جاتے ہیں۔ آسمان والوں کے لیے یہ گھرایے چمکتے ہیں جیسے زمین والوں کے لیے درخشندہ ستارے جس گھر میں قرآن کی تلاوت اور اللہ کا ذکر نہیں ہوتا وہاں سے فرشتے نکل جاتے ہیں اور شیاطین ڈیرے جمالیتے ہیں۔“

امام جعفر صادقؑ کا ارشاد ہے:

علیکم بتلاوة القرآن فان درجات الجنة علی

عدد آیات القرآن، فاذا کان یوم القيامة یقال لقاری القرآن:

اقرا وارق۔ فکلما قرا آية رقی درجة - (۱۰)

”قرآن کی تلاوت ضرور کیا کرو کیونکہ جنت کے درجات قرآن کی آیات کی تعداد کے برابر ہیں۔ قیامت کے روز قرآن کی تلاوت کرنے والوں سے کہا جائے گا: پڑھتا جا اور اپنے درجات میں اضافہ

کرتا جاؤں ہر آیت کے بدلے اسے ایک درجہ ملتا جائے گا۔“
سید الشہداء امام حسینؑ فرماتے تھے:

من قراء آية من كتاب الله في صلاته قائماً يكتب له بكل حرف مائة حسنة
‘فان قراها في غير صلاة كتب الله له بكل حرف عشرين فان استمع
القرآن كان له بكل حرف حسنة۔ (۱۱)

جو حالت نماز میں کھڑا ہو کر ایک آیت کی تلاوت کرے اسے ہر حرف کے عوض سو نیکیوں کا ثواب
ملے گا اور اگر بغیر نماز کی حالت کے پڑھے تو ہر حرف پر دس نیکیوں کا ثواب ملے گا اور اگر بغور تلاوت
سے تو ہر حرف کے عوض ایک نیکی کا ثواب ملے گا۔



مصادر و حواشی

- (۱) بحار الانوار ۸۹ - ۱۹، صحیح ترمذی - البیان ۲۶ (۹) البیان - ص ۲۷
- (۲) بحار الانوار ۸۹ - ۱۹ (۱۰)
- (۳) بحار الانوار (۱۱) بحار الانوار ۸۹ - ۲۰۱ ط - بیروت
- (۴) منہج البلاغہ - خطبہ - ۱۹۶
- (۵) مجلہ نور الاسلام - ط - ۱۴۰۹ھ بیروت ش ۹ - ۱۰
- (۶)
- (۷) اصول کافی - باب فضل القرآن - تفسیر قرطبی - البیان ص - ۲۸
- (۸) بحار الانوار - کتاب القرآن